

Script Of Morning Gojri News Bulletin 30 May 2024 at 1015Hrs

ما رنینگ گو جری نیو ز بلیٹن مو رخہ 30 مئی 2024

\*\*\*\*\*

یوہ آکا شوانی جموں بے عبدالرحمن شاپین تیں خبر سُنو۔

7th Phase

لوک سبھا انتخابات غا ستواں تے آخری مرحلہ واسطے چناؤ مہم اج شام نانہہ اختتام پزیر ہو رہی ہے۔ اس مرحلہ غے تحت 8 ریا ستاں تے مرکزی زیر انتظام علاقہ ور پھیلی وی 5 پا رلیمانی نشستیں ور پھیلی جون نانہہ با ر غے روز رائے دہندگان سنٹیر بھارتیہ جنتا پا رٹی لیڈرو وزیر اعظم نریندرمو دی سمیت 9 سو 4 امیدواراں غی قسمت غو فیصلو کریں گا۔ اس چناوی مرحلہ غے دوران پنجاب مانہہ 13 سیٹاں ور، اُتر پر دیش مانہہ وی 13 سیٹاں ور، مغربی بنگال مانہہ 9 سیٹاں، بہار مانہہ 8 سیٹاں، اُڑیشہ مانہہ 6 سیٹاں، جارجیا مانہہ 3 سیٹاں تے مرکزی زیر انتظام علاقہ چندی گڑھ مانہہ 1 سیٹ ور چناؤ منعقد ویں گا۔ لوک سبھا چناؤ واسطے مہم غے آخری روز پنجاب مانہہ وزیر اعظم و بھارتیہ جنتا پا رٹی غا سنٹیر لیڈر جناب نریندرمو دی اج پنجاب غا بو شیار پور قصبہ مانہہ اک پا رٹی ریلی سنگ خطاب کریں گا۔ اسے دوران بی جے پی غا قومی صدر جے پی نڈہ غو وی پا رٹی امیدواراں غا حق مانہہ امرتسر، فرید کوٹ تے روپ نگر مانہہ ریلیاں سنگ خطاب کرن غو پروگرام ہے۔ دوجی طرف سنٹیرعام آدمی پا رٹی لیڈر و پنجاب غا وزیر اعلیٰ بھگونت مان غو وی بہت سارہ ضلعان مانہہ روڈ شو کڈن غو شڈیول ہے۔ اس تیں پہلاں کل کانگریس غی جنرل سیکریٹری پرینکا گاندھی نے قلو مانہہ عوامی ریلی سنگ خطاب کیو۔ یوہ علاقو منڈی پا رلیمانی حلقہ غو حصو ہے۔ اُت اپنی تقریر غے دوران اُنہاں نے اس گل غو ذکر کیو جے ہماچل پر دیش مانہہ اسمبلی چناؤ تیں پہلاں کانگریس نے پُرانی پنشن سکیم یعنی او پی ایس جیسا اہم مدعاں نانہہ ملازمین واسطے چایو۔ تے اقتدار مانہہ آتاں ہی او پی ایس نانہہ بحال کرن با رے اپنی گارنٹی نانہہ پوراں کیو گیو۔ اُتر پر دیش مانہہ سنٹیر بھارتیہ جنتا پا رٹی لیڈر تے مرکزی وزیر امت شاہ نے کل بڑی مصروفیت سنگ 4 ریلیاں سنگ خطاب

کیو تے اک روڈ شو وی کیو۔ دوجی طرف سماج وادی پا رٹی غا سربراہ اکھلیشیا دؤ نے  
دودھی اسمبلی حلقہ مانہہ پا رٹی اُمید وار غا حق مانہہ چناوی مہم چلائی۔ جت  
انتخابات غا آخری مرحلہ غے تحت اُت ضمنی چناؤ بو ربیا ہیں۔

\*\*\*\*\*

#### DGP SIA

جموں کشمیر پولیس گاڈائریکٹر جنرل آر آر سوین نے سٹیٹ تحقیقاتی ایجنسی غا  
عمہدداراں ور زور دتو بے جے وے پیشہ وارانہ طریقہ سنگ تحقیقات کرتاں واں دہشت  
گرداں تے دہشت گردانہ نظام مانہہ اُن غا معاونان گا 100 فیصد استغاثہ نانہہ یقینی  
بناویں۔ ڈی جی پی موصوف نے کل ربا ستی تحقیقاتی ایجنسی غا ہیڈ کوارٹر غو دورو  
کر غے اس غا کم کاج غو جائزو لیو۔ اُنہاں نانہہ اینکلیٹ پروگرام با رے وی تازہ جانکا ری  
دتی گئی۔ جھپڑو کہ ٹیکنالوجی بنیا د آلو کڑی ضمانتی شرائط آلو بے جس غے تحت  
(یو اے پی اے)، (این ڈی پی ایس) تے دوجا گھناونی و بار بار انجام دتا گیا جرائمی  
معاملات با رے سنوائی غی نگرانی کی جا ئے۔ واضع رہ جے ربا ستی تحقیقاتی  
ایجنسی غی طرفوں دہشت گرداں ور روک لان غا نظریہ سنگ جا ئیداد نانہہ ضبط کرن  
تے بینک کھاتاں نانہہ مُنجمد کرن وغیرہ ور زیا دہ توجو مرکوز کی جا رہی بے۔

\*\*\*\*\*

#### Anantnag Raouri PC

اننت ناگ راجو ری پا رلیمانی حلقہ غا ریٹرننگ افسر ڈپٹی کمشنر اننت ناگ سید فخر  
الدین حامد نے 4 جون نانہہ منعقد ہون آلا ووٹاں غی گنتی غا عمل غی تیاریاں غو  
جائزو لین بارے کل ضلع راجو ری غو دورو لایو۔ ریٹرننگ افسر موصوف نے گو رنمنٹ  
ڈگری کالج راجو ری مانہہ قائم کیا گیا واہ کو نٹینگ بالاں تے سٹرانگ رومز غو معائینو  
کیو۔ واضع رہ جے 4 جون 2024 نانہہ ووٹاں غی احسن تے بہتر گنتی سہولت با رے  
اُت کُل 7 کو نٹینگ بال تے 7 بی سٹرانگ رومز قائم کیا گے واہ ہیں۔

\*\*\*\*\*

## Heat Wave

موسمی درجہ حرارت تقریباً تمام ضلعان مانہہ بدھتا رُجھان سنگ ہی ہے۔ جس دوران جموں شہر مانہہ محکمہ موسمیات غے مطابق بدھوار نانہہ اس موسم غو سب تیں زیا دہ درجہ حرارت 44 عشاریہ 8 ڈگری سلیسس درج کیو گیو ہے۔ جھپڑو کہ اُسٹ درجہ حرارت تیں 5 عشاریہ 7 ڈگری سلیسس اوپر ہے۔ ماتا ویشنو دیوی شرائین غا بنیا دی کیمپ کٹڑہ مانہہ درجہ حرارت 40 ڈگری سلیسس جد کہ کٹھوعہ مانہہ 46 عشاریہ 1 ڈگری سلیسس درج کیو گیو۔ اسے طرح محکمہ موسمیات غے مطابق سانہہ مانہہ 44 عشاریہ 7 ڈگری سلیسس تے ریا سی مانہہ درجہ حرارت 40 عشاریہ 7 ڈگری سلیسس ریکارڈ کیو گیو ہے۔

\*\*\*\*\*

## JPDCL

بدھتی گرمی تے درجہ حرارت غا بدھتا رُجھان و گرم لو چلن غا تناظر مانہہ لوکاں نانہہ راحت میسر کرواتاں واں جموں پا ور ڈولپمنٹ کا رپو ریشن لمیٹڈ یعنی جے پی ڈی سی ایل غی طرفوں بجلی کٹوتی کیا جان غا شڈول نانہہ فوری طور واپس کرن غو اعلان کیو گیو ہے۔ جے پی ڈی سی ایل غا منیجنگ ڈائریکٹر وکاس گنڈل غی طرفوں جا ری اک نوٹیفکیشن مانہہ کہیو گیو ہے جے بجلی ڈھانچہ مانہہ بہتری بون سنگ 27 مئی 2024 نانہہ جا ری گرمیاں غے دوران بجلی کٹوتی بارے شڈول نانہہ واپس لیو گیو ہے۔ تے ہن یاہ بجلی کٹوتی نہیں وے گی۔ مگر ضرورت پین ور حساس بجلی ڈھانچائی نظام نانہہ بچان غی خاطر جے پی ڈی سی ایل غی طرفوں آفتی حالات مانہہ کوئی کٹوتی کی جا سکے۔ عام لوکاں نانہہ گذارش کی گئی ہے جے وے درجہ حرارت مانہہ بے مثال بڑھوتری تے سخت گرمی غی لہر غے دوران بجلی غی زیا دہ مانگ نانہہ دیکھتاں واں بجلی غو بو شیاری و ضرورت مندی سنگ استعمال کیو جائے۔

\*\*\*\*\*

## Norway Chess

شطرنج كهيڏو مقابلو مانھو ڀرگنا ننڍا نه ڪلاسڪ تقريبات مانھو ڀرھي ٻار ميگنس ڪارلسن نانھوگرا ڊٽو.18 ٻھراں گابھارتيھ ڀروڏيگه نه نا روھ شطرنج2024 غا تيجا روز مانھو چٽا نشاناں سنگ گرايو. ڀرگنا ننڍا نه شروعات مانھو ٻي اپني ڊب ڊبو بناٽاں واں جيت حاصل ڪر لي ته اس جت سنگ وه ات تقريبات مانھو 5 عشاريه5 ڀو ائينٽاں غي سبقت ور ٻيں

\*\*\*\*\*